

17 Φεβρουαρίου Παρακλητικός Κανών Αγίου Θεοδώρου του Τήρωνος

Δί' εὐχῶν τῶν ἁγίων πατέρων ἡμῶν, Κύριε Ἰησοῦ Χριστέ ὁ
Θεός, ἐλέησον καὶ σῶσον ἡμᾶς. Ἀμήν.

Ψαλμός ρμβ' (142)

Κύριε, εἰσάκουσον τῆς προσευχῆς μου...

Θεός Κύριος, καὶ ἐπέφανεν ἡμῖν(τετράκις μετα των στοίχων)

Εἶτα τά παρόντα Τροπάρια.

Ἦχος δ'. Ὁ ὑψωθεὶς ἐν τῷ Σταυρῷ.

Τόν γενναιότατον Χριστοῦ στρατιώτην, καὶ εὐσεβῶν Χριστιανῶν
τόν προστάτην, ὑμνολογοῦντες κρᾶζωμεν ἐκ βάθους ψυχῆς• Ἄγιε
Θεόδωρε, ταῖς ἐνθέρμοις λιταῖς σου, δαιμονικοῦ τεχνάσματος, καὶ
αἰρέσεως πάσης, τοὺς σούς οἰκέτας λύτρωσαι, Σεπτέ, καὶ νόσου
πάσης ταχέως ἀπάλλαξον.

Δόξα Πατρί καὶ Υἱῷ καὶ Ἁγίῳ Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Θεοτοκίον.

Οὐ σιωπήσομεν πότε, Θεοτόκε...

Ψαλμός ν' (50)

Ἐλέησον μέ, ὁ Θεός...

Εἶτα ψάλλομεν τὰς Ὠδᾶς τοῦ Κανόνος.

Ὠδή α'. Ἦχος πλ. δ'. Ὑγρᾶν διοδεύσας.

Θεόδωρε Μάρτυς ἐν Οὐρανοῖς, σύν Ἀγγέλοις χαίρων, τοὺς τιμώντας
σέ εὐλαβῶς, καὶ προσκαλούμενους σέ κινδύνων, καὶ περιστάσεων
καὶ νόσων διασῶσον.

Εἰς ἄθεον δόγμα, Μάρτυς Χριστοῦ, σωτὴρ στεφάνης καὶ ὑπέρμαχος
κραταιός, πάσιν εὐσεβέσιν ἐκ βρωμάτων, θεοστυγῶν αὐτοῦς
κολλύβοις ρυσάμενος.

Ὁ στέφος ἀμάραντον ἐκ Θεοῦ, λαβὼν Χριστοῦ Μάρτυς, καὶ τοῖς Μάρτυσι συσκηνῶν, φύλαττε λιταῖς σου τοὺς ἐν πίστει, καὶ εὐλαβείᾳ σὴν Μνήμην γεραίροντας.

Θεοτόκιον

Σοφίαν καὶ Λόγον τόν τοῦ Πατρός, ἀφράστως τεκοῦσα, τῆς ψυχῆς μου τά χαλεπά, θεράπευσον πάθη, ὦ Παρθένε, καὶ αἰωνίου χαρᾶς μέ, ἀξίωσον.

Ὦδὴ γ´. Σὺ εἰ τό στερέωμα

Ὑμνους, ὦ Θεόδωρε, νῦν ἐτησίους προσάγω σοί, καὶ ἐκ ψυχῆς δέομαί σου, Μάκαρ, ἐκ κινδύνων μέ λύτρωσαι.

Στήριγμα, Θεόδωρε, τῷ σῷ οἰκέτῃ γενήθητι, καὶ τὴν ὀρθὴν καὶ ἁγίαν Πίστιν, ταῖς πρεσβείαις σου κράτυνον.

Ἔχω τὴν καρδίαν μου, προσηλωμένην, Θεόδωρε, ἐπὶ σοῖ νῦν, τῆς σῆς προστασίας, καὶ τῆς σκέπῃ, δεόμενος.

Θεοτόκιον

Ἔχων σέ βοήθειαν, οὐκ αἰσχυρθήσομαι, Παναγνέ, Μητὲρ Θεοῦ• ἔχων σέ προστάτιν, οὐ πτοοῦμαι τὴν κόλασιν.

Ὦδὴ δ´. Εἰσακήκοα Κύριε

Μάρων ὡς διέσωσας, τῶν τοῦ Παραβάτου βρωμάτων, Ἄγιε, τοὺς πιστοὺς οὕτω τοὺς δούλους σου, τῆς αἰρετιζόντων λώβης φύλαξον.

Ἐκ κινδύνων καὶ θλίψεων, πάντας ἀδοκῆτων, Μάρτυς Θεόδωρε, διαφύλαττε ἀπήμαντον, τόν πιστῶς τῇ σκέπῃ σου προστρέχοντα.

Λυτρωτής, ὦ Θεόδωρε, ὄντως εὐσεβούντων σύ ἀναδέδειξαι, διαλύσας διατάγματα, Ἰουλιανοῦ τῇ ἐπινοίᾳ σου.

Θεοτόκιον

Ρῶσιν δίδου μοί, Παναγνέ, καὶ τὴν ζοφεράν ψυχὴν μου καταύγασον, αἴγλη θεία• σύ γάρ ἔτεκες, φῶς τό ἐνυπόστατον, Παναμώμητε.

Ὦδὴ ε´. Φώτισον ἡμᾶς

Πόθω καὶ χαρά, ὑμνωδίας σοί προσάγοντας, ἐκ τῶν τεχνασμάτων τοῦ πονηροῦ, ἀβλαβεῖς τηρεῖσθαι δεόμεθα, Θεόδωρε.

Ὡς τίς ἀριστεύς, τάς πλεκτάνας οὖν συνέτριψας, τοῦ Ἀποστάτου καί
τούς εὐσεβεῖς, Μάρτυς Θεόδωρε, πανσόφως σύ διέσωσας.

Δέου τοῦ Θεοῦ, ὦ Θεόδωρε Πανεύφημε, ἐκ παντός κινδύνου καί
χαλεπῶν, νόσων ρυσθῆναι, καί αἰρέσεων τούς δούλους σου.

Θεοτόκιον

Ἄχραντον Ἀμνόν, συλλαβοῦσα, Παναμώμητε, αἶροντα βροτῶν
ἀμαρτήματα, λύσιν δυσώπει αὐτῶν, δοῦναι μοί τῷ δούλῳ σου.

Ὡδή στ΄. Ἰλασθητί μοί Σωτήρ

Ὡς μάταιον καί σαθρόν, τοῦ Ἀποστάτου τό πρόσταγμα, Θεόδωρε
θαυμαστέ, ποτέ σύ κατήσχυνας, οὕτω νῦν ματαίωσον, δρακόντειους
δόλους, καί ἡμᾶς ἄτρωτους φύλαξον.

Ρωσθεῖς δυνάμει Θεοῦ, τῆς εὐσεβείας ὑπέρμαχος, Θεόδωρε
πεφυκῶς, τήν πλάνην ἐμείωσας• καί νῦν ἰκετεύω σέ, τῶν παθῶν
εἰκόνας, τῆς ψυχῆς μου ἐξαφάνισον.

Ἐνθέω καί εὐσεβεῖ, ζήλω ὡς πάλαι διέσωσας, τούς Ὁρθοδόξους
Σοφέ, βουλῆς τοῦ ἀλάστορος• οὕτω διαφύλαξον, ἡμᾶς ἀσαλεύτους,
ἐν τῇ Πίστει σου δεόμεθα.

Θεοτόκιον

Φωτός νεφέλη σύ εἰ, καί τοῦ Θεοῦ θρόνος ἔνδοξος, Παρθενομήτορ
Ἀγνή• ψυχῆς οὖν τά ὅμματα, τῆς ἐμῆς νῦν φώτισον, καί παθῶν
ἀχλύος, τήν καρδίαν μου καθάρισον.

Διασωσον ἐρεσχελείας ἀπάσης ἐχθρῶν ἐχθίστων, Θεόδωρε Ἀθλητά,
ἡμᾶς τούς πόθῳ τιμώντας σέ, ὡς ἔτοιμος βοηθός Ὁρθοδόξων.

Ἄχραντε, ἡ διάλογου τόν Λόγον ἀνερμηνεύτως, ἐπ' ἐσχάτων τῶν
ἡμερῶν τεκοῦσα δυσώπησον, ὡς ἔχουσα μητρικήν παρρησίαν.

εἶτα τό Κοντάκιον Ἦχος β΄.

Προστάτα τῶν Πιστῶν ἀκαταίσχυντε, καί μεσίτα τῶν δεομένων
ἐτοιμότε, μή παρίδης ἡμῶν τῶν δεομένων σου, τάς οἰκτρᾶς
φωνᾶς, ἀλλά προφθασον ὡς συμπαθής, καί ἀπάλλαξον ἡμᾶς, τῶν
Μαρτύρων μέγιστε Θεόδωρε, πάσης κακουχίας καί περιστάσεως,
καί σῶσον ἡμᾶς ταῖς ἐνθέρμοις σου, πρὸς τόν Κύριον δεήσεσι.

Καί εὐθύς τό Προκείμενον. Ἦχος. Δ΄.

Θαυμαστός ὁ Θεός ἐν τοῖς Ἁγίοις αὐτοῦ• ὁ Θεός Ἰσραήλ, αὐτός
δώσει δύναμιν καὶ κραταίωσιν τῷ λαῷ αὐτοῦ• εὐλογητός ὁ Θεός:
Στίχος. Ἐν Ἐκκλησίαις εὐλογεῖτε τόν Θεόν, Κύριον ἐκ πηγῶν
Ἰσραήλ.

Εὐαγγέλιον. Ἐκ τοῦ κατὰ Λουκᾶν (κά΄. 12-19).

Δόξα Ταῖς του Ἀθλοφόρου...

Καί νῦν Ταῖς τῆς Θεοτόκου....

Στίχος: Ἐλεῆμον, ἐλέησον μέ ὁ Θεός κατὰ τό μέγα ἔλεός σου καί
κατὰ τό πλῆθος τῶν οἰκτιρμῶν σου ἐξάλειψον τό ἀνόμημά μου.
Καί τό παρόν Γίροσόμοιον

Ἦχος Πλ. β΄. Ὅλην ἀποθέμενοι

Λαμπρά καί χαρμόσυνος, ἡ Παναγία σου Μνήμη, Θεόδωρε ἔνδοξε,
ἐφέστηκε σήμερον, ἡμῖν ἅπασι Σύ γάρ θαυμάσιε, τόν λαόν
ἄχραντον, τοῦ Κυρίου ποτέ ἔσωσας, ἐν ἐνί θαύματι, κολλύβοις
κορέσας, Πανάγιε• καί νῦν σέ ἱκετεύομεν, ρύσαι φυλευσπλάγχχνως
ἐκ θλίψεως, καί λύμης παντοίας, αἵρέσεως καί πάσης ἀπειλῆς,
ἐχθρῶν ἀπίστων, πρεσβείαις σου, ἐνθέοις τούς δούλους σου.

Ὦδὴ ζ΄. Οἱ ἐκ τῆς Ἰουδαίας

ὦ Θεόδωρε Μάρτυς, σέ συλλήπτορα ἔχων τῆς σωτηρίας μου, καί
πίστεως τῆς θείας, προστάτην καί ζωῆς μου, ἀκαταίσχυντον φύλακα,
οὐ πτοοῦμαι πότε, δαιμόνων ἐπηρείας.

Νηστείαν τήν ἁγίαν, ὡς ἐτήρησας πάλαι, Μάρτυς, ἀμόλυντον, καί
νῦν οὕτω σούς δούλους, αὐτήν ταύτην λιταῖς σου, διανύσαι
ἀξιώσον, περιχαρῶς. καί ἀγνῶς, Θεόδωρε Παμμάκαρ.

Ἐπινοία ἐνθέω, ὡς διέλυσας Μάκαρ, Τυρράνου σόφισμα, καί νῦν
οὕτω πρεσβείαις, ταῖς σαῖς τῆς ἐπινοίας, τοῦ ἐχθροῦ περισώζεσθαι,
παρακαλοῦμεν θερμῶς, οἱ δοῦλοι σου Τρισμάκαρ.

Θεοτόκιον

Ἐκ γαστρὸς σου προῆλθε, σαρκωθεῖς ὁ τῶν ὅλων, Παρθέने, Κύριος• αὐτόν οὖν ἐκδυσώπει, ρυσθῆναι μέ πταισμάτων, καὶ κινδύνων καὶ θλίψεων. Σύ γάρ τῶν εὐσεβῶν, πέφυκας ἡ προστάτις.

Ὦδὴ ἡ´. Τὸν Βασιλέα

Παρανόμησαντα, Ἀποστάτην ὡς πάλαι, σύ κατήσχυνας σοφὴ ἐπινοία, καὶ ἡμᾶς ἄσεμνων, φύλαξον μiasμάτων.

Ὡς νουνεχής, ὦ Θεόδωρε Μάρτυς, σύ κατέβαλες δεινὸν Ἀποστάτην, καὶ τοὺς Ὁρθοδόξους, σοφία σου ἐρρύσω.

Νόμῳ τῷ θείῳ, πεφραγμένος, θεοφρον, ἀνομώτατον διήλεγξας νόμον, φυλάξας ἐκ τούτου, τοὺς εὐσεβεῖς ἀτρώτους.

Θεοτόκιον

Ἵνα ὑμνῶ σέ, μετὰ πόθου, Παρθέने, νοητῆς αἰχμαλωσίας μέ ρύσαι, λύτρον ἀντιδοῦσα, τό Πάθος τοῦ σου Τόκου.

Ὦδὴ θ´. Κυρίως Θεοτόκον

Ὑμνῶν σέ ἐκ καρδίας, Θεόδωρε Μάρτυς, δώρων τῶν θείων ἐμέ καταπλούτισον, ὡς δώρου θείου, φερώνυμος, Πανακήρατε.

Μαρτυρικὴ τῇ αἵγλῃ, Θεόδωρε Μάκαρ, καταλαμπόμενος πάντας τοὺς σέ γεραίροντας, φωτὶ ἁύλῳ, πρεσβεΐαις σου καταλάμπρυνον.

Ἐκ τοῦ πυρός, ὦ Μάρτυς, σθένει ὡς ἐρρώσθης, τῷ θείκῳ παρανόμου οὕτως ἡμᾶς βουλῆς, τῶν τυραννούντων. Θεόδωρε, σύ διασωσον.

Θεοτόκιον

Μαρία Θεὸν Λόγον, ὃν ἔτεκες δυσώπει, ὑπὲρ τῶν πίστει καὶ πόθῳ τιμώντων σέ, τοῦ λυτρωθῆναι κινδύνων, καὶ περιστάσεων.

Ἄξιον ἐστὶν ὡς ἀληθῶς...

Τῶν καμνόντων πέφυκας ἱατρός, αἰχμαλώτων ρύστης, καὶ μεσίτης ἁμαρτωλῶν, εὐσεβῶν προστάτης, παράκλησις πενθούντων, καὶ κεραυνὸς Τυράννων, σοφὴ Θεόδωρε.

Τόν ἀπό βρωμάτων τῶν μυσαρῶν, τῶν τοῦ Παραβάτου,
λυτρώσαντον τοὺς Πιστοὺς καὶ θρέψαντα τούτους, τροφή τή τῶν
κολλύβων, Θεόδωρον τόν θεῖον, πάντες ὑμνήσωμεν.

Σήμερον μετέστρεψεν εἰς χαράν, Πιστῶν τὰς καρδίας, τεθλιμμένας
πάλαι δεινῶς, καὶ τήν παραβάτου, κατέστρεψεν ἀπάτην, Θεόδωρος ὁ
Μάρτυς, ὃν εὐφημήσωμεν.

Πᾶσαι τῶν Ἀγγέλων αἱ στρατιαί, Πρόδρομε Κυρίου, Ἀποστόλων ἡ
δωδεκάς, οἱ Ἅγιοι πάντες μετὰ τῆς Θεοτόκου, ποιήσατε πρεσβείαν
εἰς τό σωθῆναι ἡμᾶς.

Τό Τρισάγιον...

Τό τροπάριον. ᾠχος β΄.

Μεγάλα τά τῆς πίστεως κατορθώματα! Ἐν τῇ πηγῇ τῆς φλογός, ὡς
ἐπὶ ὕδατος ἀναπαύσεως, ὁ ἅγιος Μάρτυς Θεόδωρος ἠγάλλετο• πυρί
γάρ ὀλοκαυτωθεῖς, ὡς ἄρτος ἡδύς τῇ Τριάδι προσήνεκται. Ταῖς
αὐτοῦ ἱκεσίαις, Χριστέ ὁ Θεός, σῶσον τὰς ψυχὰς ἡμῶν.

40 Κύριε ἐλέησον

ᾠχος β΄ Ὅτε ἐκ τοῦ ξύλου σέ νεκρόν

Πάντων εὐσεβῶν σύ ἀληθῶς, ἔνθερμος προστάτης ἐδείχθης, Μάρτυς
Θεόδωρε• πάντες οὖν προσάγομεν σοί χαριστήρια, καὶ σωτήρα
γινώσκοντες, ἐν πίστει βοῶμεν, ρύσαι ταῖς πρεσβείαις σου, τῆς
προσβολῆς τῶν ἐχθρῶν, πάσης ἀπειλῆς, πάσης λύπης, καὶ αἰρετικῶν
τυραννίας, τοὺς πιστῶς γεραίροντας τὴν Μνήμην σου.

Δέσποινα προσδεξαι, τὰς δεήσεις τῶν δούλων σου, καὶ λύτρωσαι
ἡμᾶς, ἀπό πάσης ἀνάγκης καὶ θλίψεως.

Τὴν πάσαν ἐλπίδα μου, εἰς σέ ἀνατίθην, Μῆτερ τοῦ Θεοῦ, φύλαξον
μέ ὑπὸ τὴν σκέπην σου.

**Δί' εὐχῶν τῶν ἁγίων πατέρων ἡμῶν, Κύριε Ἰησοῦ Χριστέ ὁ
Θεός, ἐλέησον καὶ σῶσον ἡμᾶς. Ἀμήν.**